



رائے کے چاک ہوئے
جمال احسانی

PDF date.

07.10.2018

کتابیں پڑھئے۔ فیس بک گروپ

سید حسین احسن

03145951212

ان کے جاگے ہوئے
بجھال احسانی





مُنہ اندھیرے نظر آتے ہیں جو کچھ لوگ یہاں
یہ سحر خیز ہیں یا رات کے جاگے ہوئے ہیں

رات کے جاگے ہوئے

Aceno
7627

شام — جمال احسانی
کتاب — رات کے جاگے ہوئے
پس دُزق — اقبال مدنی
مشورت — جعفر عابدی
خوش نویس — عزم بہزاد
تزیین — محمد جمیل صدیقی
مستملحات — سید امروہوی
اشاعت — اکتوبر ۱۹۷۷ء
طابع — سندھ آفسٹ پریس، کراچی
زیر اہتمام — بزم ارباب سخن ✓
(ایڈیٹریں) — اے اے بابر اسکوائر فیڈرل بی ایریا، کراچی

قیمت — چالیس روپے

جملہ حقوق شہناز جمال کے نام محفوظ ہیں

نازک اگر نہیں ہے تو شیشہ ہے بے جواز
بھاری اگر نہیں ہے تو پتھر خراب ہے

ہلال اور مصطفیٰ

تہم دونوں کے لیے

اشارے

گیاڑہ
سولہ
اکیس
تیس
پچیس
اٹھائیس
اُنتیس
اِکتیس
تینتیس
پینتیس
سینتیس
اُنتالیس
اِکتالیس
تینتالیس
پینتالیس
سینتالیس
اُنچاس

۸ جمالِ احسانی اور اُن کے ہم عمر — ساقی ناروق
جمالِ احسانی تلاش اور حیرت کے ساتبان تلے — جاوید مہا
شامِ ابد نہ صبحِ ازل کی تلاش میں
کوزہٴ دُنیا ہے اپنے چاک سے پھمڑا ہوا
دھرتی بھی آسماں کے برابر خراب ہے
کبھی دشت میں نہ غبارِ راہ میں دیکھتے
پانی کو پہلے اُس نے بلایا ہے خاک سے
رہنا نہیں اگرچہ گوارا زمین پر
عقدہ کشائیِ وجودیوں ہے مُعال بھی نئے
دونوں میں اک مشترک قد بڑیاں پوشیدہ ہے
ہونے کی گواہی کے لیے خاک بہت ہے
تمام ارض دسما کو گواہ کرتے ہوئے
بجز چراغِ کسی اور کو خبر کیا ہے
وہ اس جہان سے حیران جایا کرتے ہیں
واقعی کوئی اگر موجود ہے
نگار سینہ و آفت رسیدہ لوگوں سے
یہ راز ہو ہی چکا ہے اب آشکارِ مجھ پر

کفِ شامِ بجز میں کچھ نہ تھا میر شاخسار کوئی نہ تھا
 اپنا جب بوجھ مری جان اٹھانا پڑ جائے
 وہ یوں ہی نہیں عشق کی جاگیر سے نکلا
 جسے بھی ہوں اُذبِ اُذبِ دیکھ سکتا ہے
 نہ کوئی فال نکالی نہ استخارہ کیا
 مڈنوں بعد شبِ ماہ اُسے دیکھا تھا
 کوئی موضوع ہو تیرا حوالہ اچھا لگتا ہے
 اُس کی محبتوں کا طریقہ کچھ اور ہے
 اِس سے کوئی نہیں میری نگہبانی پر
 یہ بات اہلِ اہلِ بوس سے باہر ہے
 اِس بار تو غرورِ مہنر بھی نکل گیا
 دل میں یادِ رفتگاں آباد ہے
 جب اپنی رُوح کے احوال میں شامل نہیں سمجھا
 خود اُس نے تعلق ہی کوئی جب نہیں رکھا
 میں جو کل پیر بن خاک بدل کر آیا
 اُس آنکھ کی تحویل میں رہتے ہیں ہمیشہ
 اپنے ہمراہ جلا رکھا ہے
 اِس زمر پر وہ آئینہ شرمندہ تھا میرا
 میں نے اُس شخص کی یاری کو ضروری جانا
 زنجیرِ بلانے کی اجازت نہیں ملتی
 دیدنی ہوگا میر جنگِ دردِ بستِ برا
 سب لوگ سمجھتے ہیں ستمگر کے علاوہ
 سبھی کھڑے تھے شریکِ زمانہ ہوتے ہوئے
 عجیب بھول بھلیوں کے درمیاں آئی
 ہمراہ تیرے منصبِ دلشکر ضرور ہے
 پھر کوئی ملال ہی غلط ہے

بَاوَن
 تَرِیْمِن
 پَچَپِن
 سَآوَن
 اُنَّسَم
 اِکَّسَم
 تَرِیْسَم
 پِیْنَسَم
 سَؤِیْسَم
 اُنْمَیْسَر
 اِکْمَیْسَر
 یَمَیْسَر
 پَچھَمَیْسَر
 سَئْمَیْسَر
 اُنَّاسِی
 اِکِّیَّاسِی
 تَرَّاسِی
 پَچَّاسِی
 اُنَّعَّاسِی
 نَوَّاسِی
 اِکِّیَّانَوِی
 تَرَّانَوِی
 پَچَّانَوِی
 اُنَّعَّانَوِی
 بِنَّانَوِی
 اِکِّیَّ سَوِیْک

ایک سو تین
 ایک سو پانچ
 ایک سو آٹھ
 ایک سو نو
 ایک سو گیارہ
 ایک سو تیرہ
 ایک سو پندرہ
 ایک سو سترہ
 ایک سو اٹیس
 ایک سو اکیس
 ایک سو تیس
 ایک سو پچیس
 ایک سو تالیس
 ایک سو اکتیس
 ایک سو تینتیس
 ایک سو پینتیس
 ایک سو سینتیس
 ایک سو اٹتالیس
 ایک سو اکتالیس
 ایک سو تینتالیس
 ایک سو پینتالیس
 ایک سو سینتالیس

نیت نہ تھی سفر کی نہوا۔ بسی خلاف تھی
 خدا ہی آپ نہ جب تک زمیں پر اترے گا
 کیا اور سزا دے گا زیادہ سے زیادہ
 رات آتی رہتی ہے دن نکلتا رہتا ہے
 خدا نے خوش مجھے اوقات سے زیادہ کیا
 انھی کے واسطے بزم جہاں سجائی گئی
 شاہِ زمان کا تذکرہ کرنے کا وقت ہے
 سبزے سے کچھ لگاؤ نہ سوسن سے عشق ہے
 روزِ ازل سے خوگر سیلابِ گریہ ہے
 دنیا میں ڈبی کچھ ہے مری کار گزار
 سب پھول ترے زخم ہمارے ہیں کم و بیش
 سویرا ہو بھی چکا اور رات باقی ہے
 ہر چند آنکھ تھی بر منظر لگی ہوتی
 کبھی جو دور کا منظر بلانے لگتا ہے
 نئے جہان کا در باز کرنے والی ہے
 اُس بزم میں دل پہلو بدلتا ہے تو بدلے
 نہ حال پوچھتا ہے اور نہ کام پوچھتا ہے
 صرف اُس کی رفاقت مجھے کافی بھی نہیں تھی
 شکوے میں کبھی اور نہ فریاد میں رکھتا
 صدق چلتا ہے کوئی اور نہ ہنر چلتا ہے
 خواب کیا تھا مرا تعبیر مجھے کیا دی ہے
 وہ صبح وصل کر کے پریشان بھی گیا

جمال احسانی، اپنے سفر کا خود ستارہ۔ ریاض احمد شاد

ساقی فاروقی

جمال احسانی اور ان کے ہم عصر

میں نے لندن کے ایک نسبتاً کم نام شاعر مسٹر بخش لالپوری کے بے حد اصرار پر (فون، خط وغیرہ) ان کا فلیپ لکھ دیا۔ وہ بھی اس لیے کہ میں نے اس قدر انکار کیا تھا کہ انکار سے بھی شرمندگی ہونے لگی تھی۔ اس عزیز نے کمال حوصلہ مندی سے اپنی کتاب میں میری تحریر شامل کر دی۔ اس کے بعد نہ وہ کم نام رہے نہ میں۔ اُس عبارت کے ایک دو فقرے چشم گزار ہیں۔ ۱۹۳۶ء والوں نے اپنے ارد گرد بکھرے ہوئے مسائل کے اظہار کے لیے جو عوامی پیرایہ اختیار کیا تھا اُس کی یکسانیت اور بے تسمی مجھے سخت ناپسند ہے، مگر میری پسند ناپسند سے ساحر لدھیانوی اور کیفی اعظمی کی پالیسی پڑی پر کوئی اثر نہیں پڑا بلکہ انہیں لوگوں کا لہجہ اور الفاظ مستعار لے کر ۳۵ سال (بلکہ ۴۰ سال) بعد بھی حبیب جالب اور احمد فراز جیسے لوگ اپنی ایک پرت کی شاعری کے بل بوتے پر شاعرے ٹوٹے نظر آتے ہیں۔ آپ سے اتنی درخواست ہے کہ اگر آپ مُندر جہ بالا شاعروں کی شاعری سے شغف رکھتے ہیں تو پھر مسٹر بخش لالپوری کا کلام بھی پڑھیے: "بتلا ہر یہ فقرہ بے ضرر تھا، میں نے دانستہ اسے ضرر رساں کر دیا تھا۔ اس کا اثر یہ ہوا کہ دونوں جہاں دیدہ عندلیب (جن پر ساٹھواں برس یا تو لگ چکا ہے یا لگ رہا ہے) مُردہ اور خضاب لگا کر آہ و زاریاں کرتے ہوئے پکڑے گئے۔ بیس تیس، چالیس چالیس سال تک جمالت کے زور پر شعر لکھنے کا سب سے بڑا نقصان یہ ہوتا ہے کہ آدمی کو "مہرباں چھوڑ آئے، داستاں چھوڑ آئے" یا "مہرباں شرابوں میں ملیں، پھول کتابوں میں ملیں" جیسے فرسودہ رُومانی جذبات پر قناعت کرنی پڑتی ہے۔ دُسر ایہ کہ ٹنڈو آدم اور چک لالہ کے غریب پرور

اور سادہ لوح عوام کو ایذا دینے کے لیے انھیں گھومتی سیاست اور سیاسی گلہ مند چٹاتے رہتے ہیں۔
 ۱۹۳۰ء سے ۱۹۴۷ء تک نیاز حیدر، دامتق جونپوری جیسے لوگ اس قسم کی شاعری کر کے ادبی
 نسیان کا حصہ ہو گئے۔ اُن کی ناکامی کا سبب یہ نہیں تھا کہ خدا نخواستہ اُن کی نیت خراب تھی یا عوام کے
 لیے خیر کے جذبات بُری چیز ہیں، بلکہ یہ کہ شعری جمالیات اور شعری لسانیات کے ساتھ وہ اپنے اکرے
 جذبات کی آبیاری نہ کر سکے۔ اُن لوگوں کو تو مُعاف کرنا پھر بھی آسان ہے کہ اُردو ادب میں پہلی بار
 اس قسم کی زبان استعمال ہوئی تھی اور ان بیچاروں کو اپنے *Pitfalls* کی خبر نہ تھی، مگر
 چالیس سال بعد بھی اسی زبان میں اُسی قسم کی جُگالی کرنے والوں کی طرف عبرت اور حقارت سے
 دیکھنے کی ضرورت ہے۔

دوسری طرف اسلامی ادب کے نعرہ بازوں نے ہماری پیاری زبان کی مقدّس فضاؤں میں اپنے
 شکرے چھوڑ رکھے ہیں کہ وہ تازہ خیالی اور دُور بینی کا شکار کر سکیں اور مولوی نعیم صدیقی جیسے جُنادر کی
 جنات رُوح شعر کے سر پر سوار ہو کر عیب سی اُن کی گنگناہٹ، لطیف سی اُن کی بھنبھناہٹ، بلکہ
 لکھ کر ہمارے مبر اور غصے کو چیلنج کریں۔

تیسری طرف جدیدیت کے نام پر اظہار اور ترسیل کا المیہ ہے اور ہر چند کہ افتخار جالب اور
 انیس ناگی جیسے لوگ ناکام ہوئے، مگر اُن کی عزت میرے دل میں ہے کہ انھوں نے تجربے سے چشم پوشی
 نہیں کی اور اپنے قدم سے بڑھ کر دراز دستی کی کوشش کی۔ میں اُن کا نوحہ بھی پڑھوں گا اور انھیں
 سلام بھی کروں گا کہ شاعری کی نجات نہ کلاسیکی سمندر میں ڈکیاں لگانے میں ہے نہ انیس اور دسیر کی
 جھیلوں میں ڈھیلا پھینکنے میں، بلکہ زبان و بیان کے نئے تجربات میں ہے۔ اس میں ناکامی بھی
 ہوگی اور کامیابی بھی، مگر شاعری شرمندہ نہیں ہوگی۔

میں نہ سیاست کے خلاف ہوں نہ مذہب کے اور ہر چند کہ مذہبی آدمی نہیں ہوں، مگر
 ایک کمیٹیڈ سوشلسٹ ہوں اور اس بات پر یقین رکھتا ہوں کہ دونوں طرح کے لوگوں کے یہاں اچھی
 اور بڑی شاعری کے جراثیم موجود ہوتے ہیں اور خود ہمارے یہاں بھی اقبال اور فیض ملے دونوں
 طرح کے امکانات پورے کر کے دکھا دیے ہیں۔ مگر "مسجدِ قرطبہ" ہو کہ "شبِ گزیرہ سحر" شعری
 جمالیات اور شعری لسانیات دونوں رُوح کے تاروں کو چھوتے ہیں۔ کھلا کہ شاعر کا مسلک چاہے
 کچھ ہو وہ اپنے شعر کے آہنگ، لفظوں کی نشست، بیان کی تازگی، زبان کے سفر کے علم اور اپنی ذات
 اور عمد کے شعور کے بغیر نہ آگے جاسکتا ہے نہ پہچانا جاسکتا ہے۔

میں نے تمہید اتنی لمبی اس لیے کر دی ہے کہ آپ یہ سمجھ سکیں کہ کھٹے، پی آر، مشاعرہ بازی،

ریڈیو ٹی وی اور اخباری شہرت بازی سے پاکستان اور ہندوستان کے نئے، تازہ کار، مفلس اور خوش الحان شاعروں کو بددل ہونے کی ضرورت نہیں اور انھیں اظہار اور بیان کے نئے نئے تجزیوں کے ساتھ احساس و خیال کے ہفت رنگ آسمانوں اور زمینوں کا سفر جاری رکھنا چاہیے اور صبر سے کام لینا چاہیے کہ دس پندرہ سال شعر کہنے کے بعد نہ کوئی عظیم بن سکتا ہے نہ منفرد لہجے کا مالک ہو سکتا ہے۔ ہاں اگر اس میں جان ہوتی ہے تو وہ اپنی انفرادیت کے امکانات کی طرف اپنے عمدہ کے بالغ اور صاحب نظر لوگوں کی توجہ منقطع کرانے میں ضرور کامیاب ہوتا ہے۔ ادب میں تسلیم اور شناخت کا عمل سست تر ہوتا ہے (اور اس بات پر خدا کا شکر ادا کرنا چاہیے)۔ میں اپنے پیارے دوست گوپی چند نارنگ کی طرح جلد بازی سے کام لے کر صلاح الدین پرویز اور عزیز افتخار عارف کی طرح جمال احسانی کو شرمندہ نہیں کروں گا کہ نارنگ کی طرح جھینپنے کا یا را بھی مجھ میں نہیں (بعض تحریریں عجیب ہوتی ہیں کہ شاعر اور نقاد دونوں کی شرمندگی کا باعث بنتی ہیں) تو جمال احسانی میں کیا ہے کہ میں نے مروجہ شعری منظر نامے کا اتنی تفصیل سے جائزہ لیا ہے؟ اس کا جواب یہ ہے کہ ۲۵ اور ۴۰ سال کے درمیان (یہ عمر کا بیان ہے سنہ کا نہیں) کے لکھنے والوں نے کراچی، لاہور، سرگودھا، دہلی، بمبئی اور احمد آباد کی ادبی فضاؤں میں جو تازگی اور پُرکاری کی رنگارنگ دھنک تانی ہے جمال احسانی کی شاعری اسی دھنک کا ایک رنگ ہے۔ دس سال پہلے میں اُن کا ایک مصرع شہروں شہروں لیے لیے پھرا تھا "ایک جگہ تو گھوم کے رہ گئی ایڑی سیدھے پاؤں کی" یہ کوئی عظیم مصرع نہیں، مگر انوکھا اور اچھوتا ہے۔ اس میں عمر بھی ہے اور عمر سے آگے جانے کا امکان بھی۔ اس میں زبان کے سفر کی کمان بھی ہے، یعنی یہ کہ اس قسم کا مصرع دیا شکر تسلیم اور قائم چاند پوری نہیں لکھ سکتے تھے۔ تب سے اب تک جمال احسانی نے عظیم شاعری تو پیدا نہیں کی، مگر تازگی احساس اور ندرت زبان کا سفر جاری رکھا ہے اور مجھ جیسے لوگوں کو مایوس نہیں کیا ہے۔ "ستارہ سفر" کے ایسے شعروں کے بعد۔

مجھ سے اکتا جانے کی ایک ساعت بھی
تیرے عشق ہی کے دوران میں گزری ہے

خوش ہوں تو مجھے اتنا کم جواز نہ جان
مرے بیان سے باہر بھی ہیں سبب میرے

وہ جس مُنڈیر پہ چھوڑ آیا اپنی آنکھیں میں
چراغ ہوتا تو بھول کر چلا جاتا

دو اجالوں کو ملاتی ہوئی اک راگبزر
بے چراغی کے بڑے رنج سما کرتی ہے

ہے واقعہ برفِ سیل آب تھا کوئی اور
مرا مکان تو بس راستے میں آیا ہے

بہمرا تو ایک جہان تعلق اجڑ گیا
جس جس سے رابطہ تھے اُس کے سب سے تھے

(اور اس طرح کے بے شمار مصرعے اور اشعار جو ستارہ سفر کی روشنی ہیں) اس مجموعے کی غزلوں
کے یہ اشعار بھی دیکھتے چلیے جنہیں پڑھ کر میں نے اپنی رُوح میں ایک نشاط انگیزی کی کیفیت
محسوس کی ہے

ہونے کی گواہی کے لیے خاک بہت ہے
یا کچھ بھی نہیں ہونے کا ادراک بہت ہے

مقصود صرف ڈھونڈنا کب تھا تجھے سو میں
جس سمت تو نہیں تھا اُدھر بھی نکل گیا

بہکار ہے کون مجھے یوں تو سے غلاف
اک مرتبہ خود اپنی طرف دھیان بھی گیا

مذتوں بعد شبِ ماہ اُسے دیکھا تھا
پر کسی اور کے ہمراہ اُسے دیکھا تھا

جو دل کے ملاں میں تُو نے چراغ رکھا تھا
نہ پوچھ میں نے اُسے کس طرح ستارہ کیا

وہ جس نے دیکھ لیا ہے اُسے نظر بھر کے
پس غبارِ دستہر آب دیکھ سکتا ہے

(اور اس طرح کے بہت سے اشعار اور معرے جو اس کتاب کی زینت ہیں)
یہ نہ بھولیے کہ بہت سے خراب اشعار ”ستارۂ سفر“ میں بھی تھے اور ”رات کے جاگے ہوئے“
میں بھی ہیں اور کیوں نہ ہوں کہ شاعر ابھی تجزیاتی دور سے گزر رہا ہے، مگر بنیادی طور سے
تازہ بیانی اور تازہ کاری سے ہم کلام ہے۔ میں کھلے دل سے اس مجموعے کا خیر مقدم کرتا ہوں۔
شاید یہ میری خوش گمانی ہو، مگر مجھے اندیشہ ہے کہ یہ آواز نئی تہہ دار یوں سے آشنا ہو کر اور نئے
نئے جنم دے گی۔

۱۸ نومبر ۱۹۸۵ء

جمال احسانی

تلاش اور حیرت کے سائبان تلے

جاوید صبا

تخلیق کی بھول بھلیوں میں سوچے سمجھے منصوبے کے تحت پس فبار و تمہ آب دیکھنے کی حکمتِ عملی باشعور ہونے کی شہادت ہے، اور یہی شہادت احساس کے اندرونی تناؤ کے فطری نتیجے میں منظر بہ منظر اور سینہ بہ سینہ پھیلتی چلی جاتی ہے۔

صبح دم دیکھا تو خشکی پر رڑ پاتا تھا بہت
ایک منظر دیدہ نمناک سے پھرا ہوا

دیدہ نمناک سے پھرا ہوا یہی اندوہ ناک منظر تخلیق کی تجریدیت سے گزرتا ہوا ایک ایسا آئینہ بن جاتا ہے جس میں حیات کے سبھی مناظر زنجیر ہوتے ہوئے نظر آتے ہیں۔ یہ آئینہ آدم کے باطن کا سراپا بھی ہے اور کائنات کا مرقع بھی، صبح ازل اور شام ابد کے مابین خارجی تغیرات اور اندرونی حیرت و انکشاف کا عکس بھی ہے اور کیفیت و کیفیت کا رقص بھی، ابن آدم کی مدغم روشنی بھی اور ارتقا پذیر انسان کی باطنی سیاہی کی چکا چوند بھی۔

پیالہ کون و مکاں کے ساتھ گردش کرنے والے جمال احسانی کی شاعری تلاش آئینہ حیرت کا دوسرا نام ہے۔ یہ رات کے جاگے ہوئے نشاطیہ کرب کی وہ نیند ہے جو پہلی ہی کر وٹ میں حرام

ہو جاتی ہے۔ یہ وہ کہانی ہے جو اپنے خمیر میں روایتی ہونے کے باوجود روایت گزیرہ نہیں۔ یہ کہانی گاؤں کی پگڈنڈی کو شہر کی سڑک سے جوڑ کر صنعتی عہد کی پیچیدگیوں میں گم ہو جاتی ہے۔ اس کہانی کا مرکزی خیال خود آگاہی ہے۔

ذرا اس کرب کا اندازہ کیجئے
میں اپنے آپ کو پہچانتا ہوں
(ستارہ سفر)

ستارہ و جبریل سے سرسری گزر کے
رُکی بالآخر نگاہِ آمینہ دار مجھ پر!

یہ خود آگاہی انسانی کلیت کا ادراک تو ہے، لیکن نگاہِ آمینہ دار کی تفہیم کا علم نہیں۔ کیا ہے یہ مجھ کو علم نہیں ہوسکا ابھی
کچھ ہے کہ جو بساط سے باہر فرد ہے

یہی وہ تجسس آمیز بے خبری ہے جو تخلیق کا سنگ بنیاد رکھتی ہے۔ تلاش اور جستجو کا پتھر اگر ضمیر کے باطن سے پھوٹ بے تو انسان آتش نورد میں بے خطر کود پڑتا ہے، اور اگر یہی دھارا ضمیر کے خارجی مضمرات سے خرام کرے تو شاعری جنم لیتی ہے۔ ایک ایسی شاعری جو ضمیر کے باطن میں ہیوست ہونا چاہتی ہے۔ جمال احسانی کی شاعری بھی اسی پس منظر کا ایک منظر ہے۔ یہ شاعری کائنات خواہش و امکان کا ایک ایسا منظر نامہ ہے جس میں بدن رُوح کی پوشاک سے بچھڑ جاتا ہے اور مادی سیما بیت کی رُوح اپنے بنائے ہوئے دائرے توڑنے لگتی ہے۔

”ستارہ سفر“ سے لے کر ”رات کے جاگے ہوئے“ تک کا سفر دراصل بتدریج تغیر کی شہادت نہیں بلکہ اچانک رُوح نما ہونے والی فکری تبدیلی کا اظہار ہے۔ ”ستارہ سفر“ میں جمال احسانی بونڈا بندی کے درمیان اپنے گھر کی چھت پر کسی چراغ کے ہمراہ بھیگتا نظر آتا ہے اور ”رات کے جاگے ہوئے“ میں تلاش اور حیرت کے ساتھ ساتھ کسی گمشدہ نکل کی کھوج میں سرگرداں بھٹکتا دکھائی دیتا ہے۔

نہیں کاروانِ لمحہ آئندہ میں شریک
رہتا ہوں ایک گمشدہ نکل کی تلاش میں

جمال احسانی اپنے تجربات و مشاہدات کے اظہار کے لیے کلاسیکی روایت سے انحراف کرتا ہوا

ذرا کم ہی نظر آتا ہے۔ اس کے ہاں عمری پس منظر میں زبان کی تراش خراش، الفاظ کے ٹھن، ہونڈیستہ
 مناسبت، بندش کی چستی، تراکیب کی دل آویزی اور معادرات کی برجستگی کا جہاں گانہ استعمال نظر آتا
 ہے، مثلاً

روشن شہر بھی صحرایٰ کی فضا لگتی ہے
 دل تو وہ بات کہے گا جو خدا لگتی ہے
 (ستارہ سفر)

روزِ ازل سے خوگرِ سیلابِ گریہ ہے
 شہرِ شکستہ دل کہ لبِ آبِ گریہ ہے

یوں نہ ہو بول پڑوں میں تری خاموشی پر
 اور تجھے بزم سے مہمان اٹھانا پڑ جائے

کیا ہوتا اگر میں نظر انداز نہ کرتا
 جو دوسرا مطلب تری تحریر سے نکلا

بیکار سمجھ کر میں جلا بیٹھا جب اُس کو
 اک کام اچانک تری تصویر سے نکلا

چراغِ بجھتے چلے جا رہے ہیں سلسلہ دار
 میں خود کو دیکھ رہا ہوں فسانہ بولتے ہوئے

یہ سیبلِ اشک بھی اپنا ہے آنکھ بھی اپنی
 کھڑے رہو کہ یہ دریا میں پہ اترے گا

چلے تو ہو سفرِ عشق پر خیال رہے
 کہیں چڑھے گا یہ دریا کہیں پہ اترے گا

نہ کوئی فال نکالی نہ استخارہ کیا
بس ایک صبح یونہی خلق سے کنارہ کیا

معاذرات کی برجستگی اور بندش کی دل آویزی کی اہمیت سے قطع نظر تخلیقی جمالیات کی
اپنی زبان ہوتی ہے جو نامانوس ہوتے ہوئے بھی اجنبی نہیں معلوم ہوتی۔ جمال احسانی کا یہ گوشہ
بیشتر دوسرے شعر کی طرح نسبتاً کم نمونہ پذیر ہے۔ فرق صرف اتنا ہے کہ جمال احسانی اس انکشاف
سے باخبر ہے اور ہمیشہ اسی تگ و دو میں لگا رہتا ہے کہ جو یہاں ظاہر نہیں ہے وہ کہاں پوشیدہ
ہے۔ مجھے جمال احسانی کی یہی ادا اچھی لگتی ہے، اور خود بقول جمال احسانی ۷
نازک اگر نہیں ہے تو شیشہ ہے بے جواز
بھاری اگر نہیں ہے تو پتھر خراب ہے

جو حرف چاہتا ہوں لکھ نہ میں سکا اب تک
زمانہ ہو گیا کاغذ سیاہ کرتے ہوتے

شام ابد نہ صبحِ ازل کی تلاش میں
صدیوں سے ہوں یہاں کسی پل کی تلاش میں

میں کاروانِ لمحہ آئندہ میں شریک
رہتا ہوں ایک گمشدہ کل کی تلاش میں

گردش میں ہوں پیالہ کون و مکان کے ساتھ
شاید کسی کمی و خصل کی تلاش میں

میں نے تو اپنے عکس کو محفوظ کر لیا
اب آئینہ ہے ردِ عمل کی تلاش میں

یک رنگی جہاں میں بصد عجز و انکسار
میں برگھڑی ہوں اپنے بدل کی تلاش میں

اک میں ہی بے یقین نہیں اس دہر کا مکین
ہر چیز ہے جواز و غسل کی تلاش میں

انسوس بے ارادہ و نیت سیر جہاں
رہتے ہیں لوگ حُسنِ عمل کی تلاش میں

کیسے یہاں دُعا ئے بزرگاں میں ہو اثر!
سارے درخت رہتے ہیں پھل کی تلاش میں

دُنیا جمالِ کچھ بھی کہے جانتا ہوں میں
سارا سفر ہے میرا غزل کی تلاش میں

کوزہ دُنیا ہے اپنے چاک سے پھڑا ہوا
اور اس کے بیچ میں افلاک سے پھڑا ہوا

اُس جگہ میں بھی بھٹکتا پھرتا ہوں آج تک
جس جگہ تھا راستہ پیچاک سے پھڑا ہوا

دن گزرتے جا رہے ہیں اور ہجوم خوش گماں
مُنتظر بیٹھا ہے اب و خاک سے پھڑا ہوا

صبح دم دیکھا تو خشکی پر تڑپتا تھا بہت
ایک منظر دیدۂ نمناک سے پھمڑا ہوا

اس جہانِ خسہ سے کوئی توقع ہے عبث
یہ بدن ہے رُوح کی پوشاک سے پھمڑا ہوا

جب بھی تو لالے نیازی کی ترازو میں اُسے
وہ بھی نکلا ضبط کے ادراک سے پھمڑا ہوا

اک ستارہ مجھ سے مل کر روپڑا تھا کل جمال
وہ فلک سے اور میں تھا خاک سے پھمڑا ہوا

دھرتی بھی آسماں کے برابر خراب ہے
چادر بے جیسی ویسا ہی بستر خراب ہے

اس کائناتِ خواہش و امکان سے اُس طرف
منظر ہے ایک اور وہ منظر خراب ہے

آگاہ میں چراغ جلاتے ہی ہو گیا
دُنیا مرے حساب سے بڑھ کر خراب ہے

بیدار بھی ہونیند سے چارہ گر جہاں
حالت ترے مریض کی یکسر خراب ہے

ایسی جگہ اسیرِ نفس کو رکھا گیا
دیوار سے زیادہ جہاں در خراب ہے

اُس کے لیے ہی آئے گی آئی اگر بہار
وہ پھول جو کہ باغ سے باہر خراب ہے

نازک اگر نہیں ہے تو شیشہ ہے بے جواز
بھاری اگر نہیں ہے تو پتھر خراب ہے

دُنیا ئے پُرکشش بھی ہے، ہر سُوکھڑی ہوئی
نیت بھی آدمی کی سراسر خراب ہے

آنکھوں سے اب وہ خواب کو نسبت نہیں رہی
اک عمر ہو گئی یہ سمتِ در خراب سے

تاریخ سے محال ہے لانا مشال کا
یہ عہد اپنی رُوح کے اندر خراب ہے


یہ بات بھی چھپی نہ رہے گی بہت کہ میں
اتنا نہیں ہوں جتنا مقدر خراب ہے

کچھ ہاتھ خواب میں تمھے گریبان پر مرے
اک شب خیال آیا تھا یہ گھر خراب ہے

بسنے نہیں تو سیر کی خاطر چلو جمال
ایک اور شہر چند قدم پر خراب ہے

کبھی دشت میں نہ غبارِ راہ میں دیکھتے
مجھے دن ڈھلے کسی خمیہ گاہ میں دیکھتے

ذرا دیر کر دی جسمال ورنہ اُسے تو ہم
کبھی بزم میں کبھی رزم گاہ میں دیکھتے



پانی کو پہلے اُس نے ملایا ہے خاک سے
پھر اُس کے بعد مجھ کو بنایا ہے خاک سے

اُس نے بھی خاک ہی سے بڑھائی ہے تیرگی
میں نے بھی ہر چراغ جلایا ہے خاک سے

زنجیر کر رہے ہیں مناظر حیات کے
آئینہ اُس نے خوب سجایا ہے خاک سے

ہمراز کر کے آتشِ خواب و خیال کو
آبِ رواں پہ نقش بنایا ہے خاک سے

موجود ہے اُس آنکھ کے نزدیک ہی کہیں
اک شہرِ آرزو کہ بسایا ہے خاک سے

آرام کر کہ پھر کبھی موقع نہ آئے گا
دو چار روز اور یہ سایا ہے خاک سے

اُس نے بھی مجھ پہ تیغِ ستم کھینچ لی جمال
میں نے بھی ایک پھول اٹھایا ہے خاک سے

رہنا نہیں اگرچہ گوارا زمین پر
لیکن اک آدمی ہے ہمارا زمین پر

طرفہ کہ رہ گریہ وزاری بھی اٹھ گئی
مشکل تو پہلے ہی تھا گزارہ زمین پر

پہلے تو دی گئی مجھے بیسنائی اور پھر
منظر عجیب اُس نے اتارا زمین پر

بھٹکے ہوؤں کو راہ دکھانے کو کم نہیں
ٹوٹے ہوئے دیے کا کنارہ زمین پر

اُس کی نظر بدلنے سے پہلے کی بات ہے
میں آسمان پر تھا ستارہ زمین پر

باقی توجو بھی کچھ ہے اضافی ہے سب
اک آنکھ ہے اور ایک نظارہ زمین پر

دیکھا لگاہ بھر کے مجھے اُس نے پھر جمال
روشن کیا چراغ دوبارہ زمین پر

عُقَدہ کُشائی و جود، یوں ہے محال بھی مجھے
رکھنا ہے رازِ آتش و آب و سفال بھی مجھے

رَدِ گماں کے واسطے اپنا کوئی ثبوت دے
اور مدارِ جسم سے آ کے نکال بھی مجھے

ہوتے رہے ہیں عُمر بھر کام دُعاؤں سے مگر
کرتارِ باہت خراب ایک سوال بھی مجھے

ٹوٹ گئے سبھی بھرم، کیسا وجود، کیسا عدم
اب نہ سنبھال پائے گا تیرا خیال بھی مجھے

عرصہ کارزار میں آج کسی کے وار سے
جان بچانے کا، ہوا کیتنا مسال بھی مجھے

ابے نگہ ستارہ جو، دیکھ کے ملتفت تھے
آج بہت نڈھال ہوں آج سنبھال بھی مجھے

نیں کسی اور رنگ میں، تو کسی اور اُمنگ میں
گُزرا ہے کس قدر گراں تیرا وصال بھی مجھے

ایسا پچھڑ گیا تھا میں خود سے کہ پھر کبھی جمال
مجھ سے نہیں ملا سکی میری مثال بھی مجھے

دونوں میں اک مشترک قدر زیاں پوشیدہ ہے
ناگماں ظاہر ہوں میں وہ ناگماں پوشیدہ ہے

ہر نفس میں اس تگ و دو میں بسر کرتا رہا
جو عیاں ہوتا نہیں ہے وہ کہاں پوشیدہ ہے

اب کسی منظر میں آنا ہے سراسر آنگاں
وہ وہیں اچھا ہے گا جو کہاں پوشیدہ ہے

جسل گیا تو باغ ہو جائے گا سارا ریگ زار
ایک نقش پاکہ جس میں کارواں پوشیدہ ہے

ایک ذرے میں نہاں ہے راز دھرتی کا جمال
اک ستارہ ہے کہ جس میں آسماں پوشیدہ ہے

کتنی گنجائشیں اُس آنکھ نے رکھی ہیں جمال
ہجر کی آس میں بھی وصل کے امکان میں بھی

ہونے کی گواہی کے لیے خاک بہت ہے
یا کچھ بھی نہیں ہونے کا ادراک بہت ہے

اک بھولی ہوئی بات ہے اک ٹوٹا ہوا خواب
ہم اہل محبت کو یہ املاک بہت ہے

کچھ در بدری پر اس بہت آئی ہے مجھ کو
کچھ خانہ خرابوں میں مری دھاک بہت ہے

پر واز کو پَر کھول نہیں پاتا ہوں اپنے
اور دیکھنے میں وسعتِ افلاک بہت ہے

کیا اُس سے مُلاقات کا امکان بھی نہیں اب
کیوں ان دنوں میلی تری پوشاک بہت ہے

آنکھوں میں ہیں محفوظ ترے عشق کے لمحات
دریا کو خیالِ خس و خاشاک بہت ہے

تنہائی میں جو بات بھی کرتا نہیں پوری
تقریب میں مل جائے تو بے باک بہت ہے

نادم ہے بہت تو بھی جمالِ اپنے کیے پر
اور دیکھ لے وہ آنکھ بھی نم ناک بہت ہے

تمام ارض و سما کو گواہ کرتے ہوئے
کوئی گزر گیا مجھ پر نگاہ کرتے ہوئے

جو بوجھ اپنے نہیں وہ بھی ڈھونڈ پڑتے ہیں
اس آب و خاک سے مجھ کو نباہ کرتے ہوئے

میں چپ کھڑا ہوں یہاں اور گزرتا جاتا ہے
کوئی سوال کوئی استباہ کرتے ہوئے

جہاں اجر و سزا میں بجز دل آزاری
میں سوچتا نہیں کوئی گناہ کرتے ہوئے

جو حرف چاہتا ہوں، لکھ نہیں سکا اب تک
زمانہ ہو گیا کاغذ سیاہ کرتے ہوئے

دماغ نے کہاں مانی کبھی فقیر کی بات
یہ دل ڈراتھا اُسے بادشاہ کرتے ہوئے

اب اُس پہ ترکِ مراسم کے وقت غور نہ کر
جو بات سوچنی تھی رسمِ وراہ کرتے ہوئے

جمال وار بھی اوجھا نہیں کیا سیکن
ہوا تھارنج بھی اُس کو تباہ کرتے ہوئے

بجز چراغ کسی اور کو خبر کیا ہے
یہ شام ہونے سے پہلے ہوا کا ڈر کیا ہے

نہ نہیں ہی کھلتا ہوں تجھ پر نہ تو عیاں مجھ پر
ترے سوا ترے اقرار سے ادھر کیا ہے

میں ایک سوال سے نکلوں تو دوسرے میں رہوں
مرے علاوہ بھی کچھ ہے یہاں، مگر کیا ہے

مگر یہ بات میں ہمسایوں سے نہیں کہتا
کہ یہ ابانتِ دیوار و در بے گھر کیا ہے

ہر ایک گوشہ کون و مکاں کی سیر کے بعد
جو اپنی سمت نلے آئے وہ سفر کیا ہے

خیال آیا مجھے گردِ شبنمیں سے جمال
کہ میں پہنچنے کی کوشش ہے رہزور کیا ہے

وہ اس جہان سے حیران جایا کرتے ہیں
جو اپنے آپ کو پہچان جایا کرتے ہیں

جو صرف ایک ٹھکانے سے تیرے واقف ہیں
تری گلی میں وہ نادان جایا کرتے ہیں

کسی کے ہونے نہ ہونے کے بارے میں اکثر
اکیلے پن میں بڑے دھیان جایا کرتے ہیں

میں اب کبھی نہ دکھوں گا کسی کے مرنے سے
کہ شب گزار کے، مہمان جایا کرتے ہیں

جو اصل بات ہے اُس کو چھپانے کی خاطر
کبھی کبھی غلطی مان جایا کرتے ہیں

یہ بات آتے ہوئے سوچتا نہیں کوئی
کہ سب یہاں سے پریشان جایا کرتے ہیں

جمال ہم تو تجھے یہ بھی اب نہیں کہتے
کبھی کسی کا کہا مان جایا کرتے ہیں

واقعی کوئی اگر موجود ہے
پھر تو یہ دُکھ عُمر بھر موجود ہے

بیچ کارستہ نہیں باقی کوئی
یا خدا ہے یا بشر موجود ہے

اُس کو پانے کی توقع ہے بہت
جب تلک یہ چشمِ تر موجود ہے

اُس کے ملنے ہی سے پہلے دل میں کیوں
اُس کے کھوجانے کا ڈر موجود ہے

کوئی منزل کیسے تنہا سر کریں
ہر سفر میں، ہم سفر موجود ہے

عادتِ خانہ خرابی ہے جمال
ورنہ اچھا خاصا گھر موجود ہے

فگار سینہ و آفت رسیدہ لوگوں سے
یہ ساری رونقیں ہیں اب دیدہ لوگوں سے

جب آنکھ کھلتی ہے تو کیا خیال آتا ہے
یہ بات کون کرے خواب دیدہ لوگوں سے

یہ پیر بن کی چمک کیوں اُداس کرتی ہے
کبھی یہ پوچھ تو دامن دریدہ لوگوں سے

عقیدے کا نہیں ہونا بھی ایک عقیدہ ہے
مجھے الگ ہی سمجھ با عقیدہ لوگوں سے

ہر ایک راستہ جاتا ہے موت کی جانب
نہ دل گرفتہ ہو ان سرکشیدہ لوگوں سے

نیا چراغ کبھی یوں بھی ہوتا ہے روشن
کہ اختلاف کرے برگزیدہ لوگوں سے

ہر ایک لمحہ آئندہ کا فسوں ہے نیا
مجھے یہ علم ہوا سن رسیدہ لوگوں سے

یہ راز ہو ہی چکا ہے اب آشکار مجھ پر
ہے اس جہاں کا تمسام دار و مدار مجھ پر

ستارہ و جب سہیل سے سرسری گزر کے
رُکی بالآخر نگاہِ آئینہ دار مجھ پر

عجیب شب ہے کہ غار اندر بھی روشنی ہے
عجب گھڑی ہے کہ فرض ہے انتظار مجھ پر

خزانہ خاک و شمع کا ورثہ دار ہوں میں
حسرام ابرو ہوا کا ہے انحصار مجھ پر

بکھر گیا ہے اک آئینہ ٹوٹ کر نظر میں
ہوئی ہے یہ کائنات گرد و غبار مجھ پر

ہمیشہ رہتا ہوں حالتِ گریہ و دُعا میں
کہ مُنکشف ہے ہر آنے والی بہار مجھ پر

مجھے کبھی اشتباہ سے روکتا نہیں ہے
مرے سوا بھی کسی کا ہے اختیار مجھ پر

انھی کے زخموں سے نیم جاں ہے وجود میرا
تری طرف سے ہوئے نہیں ہیں جو وار مجھ پر

بغیر سُود و زیاں جو لمحہ گزر گیا ہے
اُس ایک لمحے کے قرض ہیں بے شمار مجھ پر

نہ کوئی زنجیر میرے پیروں میں ڈالتا ہے
نہ بند کرتا ہے کوئی راہِ فسارِ مجھ پر

لگامِ اسبِ حیات میرے سپرد کر کے
جمالِ اُس نے بہت کیا اعتبارِ مجھ پر

تجھی پہ لٹے نہیں ہیں اذیتوں کے پہاڑ
ہمیں بھی دیکھ کہ تجھ کو بھلا دیا کیسا

کفِ شامِ بجر میں کچھ نہ تھا مگر شاخسار کوئی نہ تھا
وہ گھڑی بھی عشق میں آئی جب پس انتظار کوئی نہ تھا

یہی دیکھا کوچہٴ عشق میں یہی کلمبِ جاں سے رقم کیا
کوئی تھا اگر تو غبار تھا وہاں شہسوار کوئی نہ تھا

اپنا جب بوجھ مری جان اٹھانا پڑ جائے
دوسروں کا نہ کچھ احسان اٹھانا پڑ جائے

اس قدر عیشِ محبت پہ نہ ہو خوش کرتجھ
دوسرے عشق میں نقصان اٹھانا پڑ جائے

اس سرائے میں نہ پھیلائیے اجزائے حیات
جانے کس وقت یہ سامان اٹھانا پڑ جائے

یوں نہ ہو بول پڑوں میں تری خاموشی پر
اور تجھے بزم سے جہمان اٹھانا پڑ جائے

پھر بدل جائے نہ اس وعدہ امروز سے تو
اور ہمیں دوسرا طوفان اٹھانا پڑ جائے

کیا تماشا ہو، سیر کوچہ دلدار اگر
میرے جیسا کوئی نادان اٹھانا پڑ جائے

نیں تو مر جاؤں اسی وقت اگر مجھ کو جمال
عشق سے ہاتھ کسی آن اٹھانا پڑ جائے

وہ یوں ہی نہیں عشق کی جاگیر سے نکلا
مجبوریِ نان و نمک و شیر سے نکلا

پایا ہے کسی دائرہِ خاک میں خود کو
میں جب بھی کسی حلقہٴ زنجیر سے نکلا

یہ سامنے جو ڈھیر خزانے کا پڑا ہے
نقشے سے نہیں لغزشِ رگیر سے نکلا

وہ جلوہ نما بام پہ تمنا دیر سے لیکن
میں خود ہی اُسے دیکھنے تاخیر سے نکلا

بے کار سمجھ کر میں جلا بیٹھا جب اُس کو
اک کام اچانک تری تصویر سے نکلا

کیا ہوتا اگر میں نظر انداز نہ کرتا
جو دوسرا مطلب تری تحریر سے نکلا

دُہری ہوئی جاتی تھی کمر بوجھ سے میری
جب خواب لیے کوچہٴ تعبیر سے نکلا

ہوں غالب و اقبال کہ فیض و ظفر اقبال
ہر رنگِ سخنِ مکتبہٴ میسر سے نکلا

جسے بھی ہوں اَدب آداب دیکھ سکتا ہے
کوئی بھی شخص ترے خواب دیکھ سکتا ہے

تری نگاہ سے دُنیا کو دیکھنے والا
چراغ کو پسِ محراب دیکھ سکتا ہے

یہ کہہ کے اذنِ سفر دے دیا گیا مجھ کو
کہ تو ستارے کو مہتاب دیکھ سکتا ہے

دُعا و اشک کی گٹھری سنبھال کر رکھنا
کسی بھی وقت وہ اسباب دیکھ سکتا ہے

وہ جس نے دیکھ لیا ہے اُسے نظر بھر کے
پسِ غبار و تہہ آب دیکھ سکتا ہے

نہ اپنے ہجر میں پڑمردہ پا کے خوش ہے یہیں
نہ اپنے وصل میں شاداب دیکھ سکتا ہے

نہ چاہتا ہے کہ ہم حالتِ سکوں میں رہیں
نہ اپنے عشق میں بے تاب دیکھ سکتا ہے

جمالِ جس کو بھی شک ہو ہماری باتوں پر
ہمارا حلقہٴ احباب دیکھ سکتا ہے

نہ کوئی فال نکالی نہ استخارہ کیا
بس ایک صبح یونہی خلق سے کنارہ کیا

نکل پڑیں گے گھروں سے تمام سیٹے
اگر زمین نے ہلکا سا اک اشارہ کیا

جو دل کے طاق میں تُو نے چراغ رکھا تھا
نہ پوچھے میں نے اُسے کس طرح ستارہ کیا

پرانی آگ کو گھر میں اٹھا کے لے آیا
یہ کام دل نے بغیر اجرت و خسارہ کیا

عجب ہے تو کہ تجھے ہجر بھی گراں گزرا
اور ایک ہم کہ ترا وصل بھی گوارا کیا

ہمیشہ ہاتھ رہا ہے جمال آنکھوں پر
کبھی خیال کبھی خواب پر گزارا کیا

مدّتوں بعد شبِ ماہ اُسے دیکھا تھا
پر کیسی اور کے ہمراہ اُسے دیکھا تھا

کیا خبر تھی کہ کہانی کوئی بن جائے گی
میں نے کل بزم میں ناگاہ اُسے دیکھا تھا

وصل کی رات ستاروں نے بڑی حسرت سے
گاہ دیکھا تھا مجھے گاہ اُسے دیکھا تھا

لوگ اُسے ڈھونڈنے نکلے تو یہ معلوم ہوا
جس نے دیکھا تھا سیراہ اُسے دیکھا تھا

آج اک عمر کے بعد اُس سے ملا تھا لیکن
اپنے احوال سے آگاہ اُسے دیکھا تھا

اُس کا کیا ٹھیک کہ لوگوں نے یک وقت جہاں
سیرمیں خانہ و درگاہ اُسے دیکھا تھا

کوئی موضوع ہو، تیرا حوالہ اچھا لگتا ہے
پھر اُس کے بعد برچپ رہنے والا اچھا لگتا ہے

اک ایسی بے نتیجہ جنگ لڑ کر آ رہا ہوں میں
کہ اب شمشیر سے بڑھ کر پیالہ اچھا لگتا ہے

بہت آرائش خانہ کے منصوبے بنانا ہوں
مگر کمرے کی چھت پر ایک جالا اچھا لگتا ہے

مجھے اچھا نہیں لگتا، زباں کو بند کر لینا
مگر بچوں کے ہاتھوں میں نوالہ اچھا لگتا ہے

کبھی دل شاد رہتا ہے کسی کے ملتے رہنے سے
کبھی کوئی بچھڑ کر جانے والا اچھا لگتا ہے

عناصروں سے الگ کر کے میں تجھ کو دیکھنا چاہوں
ترے ہمراہ سب کچھ لامحالہ اچھا لگتا ہے

اسی ایک بات پر ہے اتفاق و اختلاف اُس سے
اُسے آئینہ اور مجھ کو پیالہ اچھا لگتا ہے

وہ کوئی اور ہے، ہم میں سے برگزینہ نہیں سکتا
جسے اس گھر سے باہر کا اُجالا اچھا لگتا ہے

اُس کی محبتوں کا طریقہ کچھ اور ہے
کتنا وہ مجھ سے اور ہے کرتا کچھ اور ہے

جو اُس پہ بیٹتی ہے وہ معلوم ہے مجھے
جب اُس سے پوچھتا ہوں بتاتا کچھ اور ہے

وہ بھی سمجھتا ہے کہ جدا کیوں ہوئے ہیں ہم
یہ نہیں بھی جانتا ہوں کہ قصہ کچھ اور ہے

پنچوں کی بات مان لیں کس طرح ہم کہ جب
میسرے اور اُس کے درمیاں جھگڑا کچھ اور ہے

اُس کے بغیر چین بھی پڑتا نہیں جسے
سمجھانا اور کچھ ہوں سمجھتا کچھ اور ہے

کر اے غزالِ عشق مرے شہرِ دل کی سیر
صحراؤں میں غبار اُڑانا کچھ اور ہے

یاروں سے ملتے جلتے رہا کیجیے جمال
یاروں کے بیچ ان دنوں چرچا کچھ اور ہے

اس سے کوئی نہیں میری نگہبانی پر
یہ گھڑی سخت کڑی ہے ترے زندانی پر

باخبر کر کے رہ عشق کی مشکل سے تجھے
فیصلہ چھوڑ دیا ہے تری آسانی پر

نہ ہوا اور نہ مٹی پہ کبھی ہو پایا
جو بھروسا ہے مجھ بہتے ہوئے پانی پر

میں ابھی پہلے خسارے سے نہیں نکلا ہوں
پھر بھی تیار ہے دل دوسری نالائی پر

کسی بھی وقت بدل سکتا ہے لمحہ کوئی
اس قدر خوش بھی نہ ہو میری پریشانی پر

ختم ہونے کو ہیں اشکوں کے ذخیرے بھی جمال
روئے کب تک کوئی اس شہر کی ویرانی پر

یہ بات احاطہ اہل ہوس سے باہر ہے
یہاں دُہی ہے کہ جو دسرس سے باہر ہے

اسی کا نام ہے دُنیا کہ یاں کسی کے کبھی
نہ اختیار میں کچھ ہے نہ بس سے باہر ہے

دُرست ہے کہ میں ناکام وصل ہوں تیرا
مگر یہ بات ترے پیش و پس سے باہر ہے

کسی کو اُس کی رہائی کا عنم نہیں ورنہ
رہا تو وہ بھی نہیں جو قفس سے باہر ہے

زمین پاک تری بُوئے خاک سے نمناک
کوئی ترے لیے کتنے برس سے باہر ہے

یہ سوچ کے ہر صبح نکل پڑتے ہیں گھر سے
سر آئے ہمارے کوئی الزام کم از کم

اس بار تو غرورِ ہمنز بھی نکل گیا
بچ کر وہ مجھ سے بارِ دگر بھی نکل گیا

اتنا ترا وصال تو چاہا نہ تھا کبھی
دل سے تری جُدائی کا ڈر بھی نکل گیا

ہم راہ کے تعینِ جاںکاہ میں رہے
اس کشمکش میں وقتِ سفر بھی نکل گیا

مقصود صرف ڈھونڈنا کہ تجھے سو میں
جس سمت تو نہیں تھا اُدھر بھی نکل گیا

کہتا نہ تھا میانہ روی ہے بُری جمال
صحرا کے ساتھ، ہاتھ سے گھر بھی نکل گیا

بڑا عذاب ہے ہونٹوں پہ بات آئی ہوتی
ادھر زبان سے نکلی اُدھر پرانی ہوتی

دل میں یادِ رفتگاں آباد ہے
ورنہ یہ دل بھی کہاں آباد ہے

ایک میں آباد ہوں اس شہر میں
اور اک میرا مکان آباد ہے

کس کے یہ نقش قدم ہیں خاک پر
کون ایسے میں یہاں آباد ہے

بابِ عُمرِ رائگاں کی لوح پر
حرفِ احساسِ زیاں آباد ہے

میرے ہونے سے نہ ہونا ہے مرا
آگ جلنے سے دُھواں آباد ہے

رونقِ دل کا ہے عالمِ دیدنی
خسانہٴ آوارگاں آباد ہے

ایک درِ پچہ اُس گلی میں آج تک
بے چراغ و بے نشاں آباد ہے

جب اپنی رُوح کے احوال میں شامل نہیں سمجھا
تعلق توڑنے کے بھی اُسے و تابل نہیں سمجھا

عجب درتھانہ کُھلنے پر بھی اُس کا فیض جاری تھا
عجب خیرات تھی جس کو کوئی سائل نہیں سمجھا

سبھی سمجھے مجھے اُس سے جدا ہونے کی جلدی تھی
کوئی بھی دیکھنے والا مری مُشکل نہیں سمجھا

محبت کے سوا بھی ہیں بہت سے مسئلے اُس کے
دماغِ اس بات کو سمجھا ہے لیکن دل نہیں سمجھا

کبھی اس آسماں کی دلکشی میں گم نہسیں ہوتا
کبھی سوئے ہوئے دشمن کو میں عنافل نہیں سمجھا

چل گیا تھا یہ دل دیکھ کر اُسے سیرِ راہ
سو میں بھی آگیا باتوں میں اس کھینے کی

خود اُس نے تعلق ہی کوئی جب نہیں رکھا
پھر میں نے بھی اُس شخص سے مطلب نہیں رکھا

ہر عہدہ ہوا پیش مگر عشق میں ہم نے
جز در بدری کوئی بھی منصب نہیں رکھا

رخصت کی اجازت نہ ملی اُس سے وگرنہ
سامان کو باندھے ہوئے میں کب نہیں رکھا

دل میں نہ تری یاد کو کس روز سحبا یا
آنکھوں میں ترے خواب کو کس شب نہیں رکھا

اُس نے بھی بہت دھونگ چائے تھے وفا کے
میں نے بھی اٹھا کر کوئی کرتب نہیں رکھا

کب عشق میں ہم لمحہ کمزور سے گزرے
کب پیش ترے خود کو موڈب نہیں رکھا

خود نہر نکالی ہے تو پھر پیاس بھجائی
بہتی ہوئی گنگا پہ کبھی لب نہیں رکھا

کچھ باپ کا سایہ بھی بہت جلد اٹھا تھا
کچھ گردشِ دوراں نے مہذب نہیں رکھا

میں جو کل سپرہنِ خاک بدل کر آیا
وہ بھی بہلنے نئی پوشاک بدل کر آیا

اے زمیں زاد تری رفعتیں چھوڑنے کے لیے
مجھ تلک میں کتنی افلاک بدل کر آیا

اُس کو راسِ آئی ہے یہ بزمِ جہاں جو بھی یہاں
اپنا پیسہ ادراک بدل کر آیا

عشق میں کوئی تکلف کی ضرورت تو نہیں
پھر وہ کیوں دیدۂ نمناک بدل کر آیا

ہم سے کر بے سر و سامانی بجزرت پہ سوال
اُس سے مت پوچھ جو املاک بدل کر آیا

بے سبب تو نہ رہا عرصۂ دُنیا میں قیام
میں مزاجِ خس و خاشاک بدل کر آیا

اُس آنکھ کی تحویل میں رہتے ہیں ہمیشہ
ہم خواہش تکمیل میں رہتے ہیں ہمیشہ

کیسے ہیں بھلا یہ ترے عشاق ہمہ وقت
فکرِ غمِ تعطیل میں رہتے ہیں ہمیشہ

اس خاک پہ میں اور سیرِ افلاک ستارے
اک حکم کی تعمیل میں رہتے ہیں ہمیشہ

خود کو نہ ہو محسوس، پہ چہرے کے خط و خال
اک عالم تبدیل میں رہتے ہیں ہمیشہ

کوئی سا بھی موسم ہو سیرِ چشمِ محبت
کچھ عکس مگر جھیل میں رہتے ہیں ہمیشہ

مُبہم مجھے رہنے دے کہ ابلاغ کے جھگڑے
اظہار کی تفصیل میں رہتے ہیں ہمیشہ

اپنے ہمراہ جلا رکھا ہے
طاقِ دل پر جو دیا رکھا ہے

جُنُبِشِ لب نہ سہی تیرے خلاف
ہاتھ تو ہم نے اٹھا رکھا ہے

تُو مجھے چھوڑ کے جاسکتا نہیں
چھوڑ اس بات میں کیا رکھا ہے

وہ ملا دے گا، ہمیں بھی جس نے
آب اور گیل کو مسلا رکھا ہے

مجھ کو معلوم ہے میری خاطر
کہیں اک جال بنا رکھا ہے

جانتا ہوں مرے قصہ گو نے
اصل قصے کو چھپا رکھا ہے

رات نے اپنی گواہی کے لیے
اک ستارے کو بچا رکھا ہے

کام کچھ اتنے ہیں کرنے کو جمال
نام کو کل پہ اٹھا رکھا ہے

اس رمز پر وہ آئینہ شرمندہ تھا مرا
میں مرچکا تھا عکس مگر زندہ تھا مرا

ترتیب دینا ہوں گی پھر اپنی صفیں مجھے
دُشمن سے جا ملا جو نمائندہ تھا مرا

بے قیمتی کارنج نہیں سنا ہے یہ ہے
اب کے مرا غلام فروشنده تھا مرا

نہیں نے اُس شخص کی یاری کو ضروری جانا
اُس نے بس وقت گزاری کو ضروری جانا

نہیں نے اُس حُسن کی تفصیل سے پرہیز کیا
اُس نے مضمون نگاری کو ضروری جانا

مر رہا تھا مراد شمن سو اسی دم نہیں نے
آخری ضربتِ کاری کو ضروری جانا

زنجیرِ بلانے کی اجازت نہیں ملتی
یوں تو درِ انصاف کو عزت نہیں ملتی

اقرار نہ کرنا بھی بہت ہے کہ ہمیں تو
الکار بھی کرنے کی سہولت نہیں ملتی

محنت سے پسینے کو محبت میں بہاؤں
اور اس پہ بھی اُتراؤں کہ اُجرت نہیں ملتی

جھوٹوں کے بہت کارِ محبت میں مزے ہیں
میں سچ ہوں، جیسی مجھ کو رعایت نہیں ملتی

یہ بات بُری ہے مگر آباد گھروں سے
ہم خانہ خرابوں کی طبیعت نہیں ملتی

جلتے ہوئے ہر دیپ میں روشن ہے مرا عکس
تجھ میں ترے ہونے کی علامت نہیں ملتی

مصروف رکھا مجھ کو سدا عشق نے تیرے
دیکھوں میں تری سمت یہ فرصت نہیں ملتی

آمادہ نہیں جاں سے گزرنے پہ سیرِ عشق
ایسا بھی نہیں ہے کہ روایت نہیں ملتی

خود پر سے بھروسا ہی جمال اٹھنے لگا ہے
کوئی بھی مرے حق میں شہادت نہیں ملتی

دیدنی ہوگا سیرِ جنگِ دروہست مرا
تازہ دم میں بھی ہوں دشمن بھی زبردست مرا

کچھ تو گمنایا ہوا ہے مری تذبذبی کا چاند
کچھ ہے گردش میں ستارہ بھی سیرِ دست مرا

میرے ہاتھوں میں تری موت بھی ہے زیست بھی ہے
تیری گردن میں ابھی تیرے پیوست مرا

مسئلہ اپنی بقا کا بھی تمہا درپیش اُسے
فیصلہ کرنا پڑا اُس کو یہ یک جست مرا

گر جی خوں گئی ہتھیار ترے پھینکنے سے
حوصلہ تجھ کو ہرانے سے ہوا پست مرا

مجھ کو سائے کی نہیں تیری طلب ہے میرے دوست
دیکھ کتنی دُور بیٹھا ہوں تری دیوار سے

سب لوگ سمجھتے ہیں ستم گر کے علاوہ
کچھ اور ٹھکانے بھی ہیں اس گمراہ کے علاوہ

یہ بات ترے عشق نے سمجھائی کہ دنیا
کچھ اور ہے محسوس و میسر کے علاوہ

کس طرح مورخ کا قلم ان کو لکھے گا
جو رنج ہیں پسپائی لشکر کے علاوہ

بے چینی ہے جو سرحدِ افلاک وزمیں پر
کچھ اور بھی جھگڑے ہیں سمندر کے علاوہ

اک یاد بھی ہمراہ سفر میں ہے ہمارے
آنکھوں سے پھر تے ہوئے منظر کے علاوہ

کیا دکھ ہے جمال آپ کو پوچھنا نہ کسی نے
ملتے ہی نہیں اب تو کہیں گھر کے علاوہ

سبھی کھڑے تھے شریکِ زمانہ ہوتے ہوئے
کسی نے روکا نہ گھر سے روانہ ہوتے ہوئے

چراغِ بُجھتے چلے جا رہے ہیں سلسلہ وار
میں خود کو دیکھ رہا ہوں فسانہ ہوتے ہوئے

اچانک ایک ستارہ فلک سے ٹوٹ گیا
مرے بھی شاملِ بزمِ شبانہ ہوتے ہوئے

مرا ہمیشہ اُن الفاظ پر یستین رہا
جو منکشف ہوئے لب سے ادا نہ ہوتے ہوئے

اسی طرح کے ہیں جتنے بھی دکھ ہمارے ہیں
سروں پہ چھاؤں نہیں شامیانہ ہوتے ہوئے

مرا بھی نام ہے فرستِ مجرماں میں لکھا
تیس دیکھتا رہا خالی خزانہ ہوتے ہوئے

پرند لوٹ کے آنے ہی پر نہیں راضی
کوئی تو بات ہے جو آشیانہ ہوتے ہوئے

عجب وہ لوگ تھے آزار بھی عجب اُن کے
زمین چھوڑ گئے آب و دانہ ہوتے ہوئے

یہاں تو خستگیِ بام و در پر چپ ہیں سبھی
کوئی تر پتا ہے بیرونِ خانہ ہوتے ہوئے

مرا کمال کہ میں اس فضا میں زندہ ہوں
دُعا نہ ملے ہوئے اور ہوانہ ہوتے ہوئے

حریف تمام رے دشمن کا وہ مگر نہیں نے
جمال کی نہیں بیعت، بہانہ ہوتے ہوئے

عجیب بھول بھائیوں کے درمیاں آئی
وہ ایک یاد کہ بے نام و بے نشاں آئی

جہاں جہاں ہمیں پہنچا غبارِ راہِ ترا
وہاں وہاں یہ زمیں زیرِ آسماں آئی

بمراہ تیرے منصب و لشکر ضرور ہے
لیکن شکست تیرا مقدر ضرور ہے

گردش میں آج میرے ستارے ہیں گرتو کیا
تیرا بھی ایک وقت مقرر ضرور ہے

کیا ہے، یہ مجھ کو علم نہیں ہو سکا ابھی
کچھ ہے کہ جو بساط سے باہر ضرور ہے

پھر کوئی ملال، ہی غلط ہے
جب صورتِ حال ہی غلط ہے

یہ گھر ہے اگر تو ایسے گھر میں
رہنے کا خیال ہی غلط ہے

اس عالمِ خاک میں کسی کی
دراصل مثال ہی غلط ہے

یا واقعی بے نیاز ہے وہ
یا دستِ سوال ہی غلط ہے

کیا تجھ سے گلہ کریں کہ تیرا
آئینِ وصال ہی غلط ہے

اک تیرا ہی واقعہ نہیں کچھ
مجھ پر تو یہ سال ہی غلط ہے

اس میرے مکاں کی داستان کا
بنیادی خیال ہی غلط ہے

نیت نہ تھی سفر کی، ہوا بھی خلاف تھی
مجبور تھے کہ گھر کی فضا بھی خلاف تھی

میں پھر بھی جسم ہی میں رہا جب تک رہا
موسم کے ساتھ ساتھ قبا بھی خلاف تھی

منصف کا فیصاہ تھا محل نظر مگر
چپ ہو گیا کہ خلق خدا بھی خلاف تھی

اندر بھی اٹھ رہا تھا براک دستِ اختلاف
باہر سے آنے والی صدا بھی خلاف تھی

اس خاکداں میں پھر بھی رہا کرو فر کے ساتھ
خالی تھی جو یہاں وہ جگہ بھی خلاف تھی

کچھ بادِ انتقام تھی زوروں پہ اور کچھ
تقدیرِ بر لباس و بردا بھی خلاف تھی

جب شہر چھوڑ کر مجھے جانا پڑا جمال
اس شبِ فضائے دشتِ بلا بھی خلاف تھی

خدا ہی آپ نہ جب تک زمیں پہ اترے گا
تو کون پورا کسی کے یقیں پہ اترے گا

یہ سیلِ اشک بھی اپنا ہے آنکھ بھی اپنی
کھڑے رہو کہ یہ دریا یہیں پہ اترے گا

مری نگاہ سمجھ میرے پیرہن پہ نہ جا
مکان کا رنگ ہے یہ تو مکیں پہ اترے گا

بھروسا کوئی نہیں ہے کسی مُسافر کا
جہاں بھی ریل رُکے گی وہیں پہ اُترے گا

چلے تو ہو سبغِ عشق پر خیال رہے
کہیں چڑھے گا یہ دریا کہیں پہ اُترے گا

غروب ہونے سے پہلے ستارہ سحری
کسی کے صحن کسی کی جبین پہ اُترے گا

ہجوم کم نظراں کر رہا ہے پھر تائید
عذاب پھر کسی گوشہ نشین پہ اُترے گا

تمام خاک نشین زیرِ خاک ہوں گے مگر
لہو کا رنگ تری آستیں پہ اُترے گا

یہاں بھرے ہوئے بیٹھے ہیں سب بندھے ہاتھوں
سوا ب یہ غصہ ترے جانشین پہ اُترے گا

جمالِ خطّہٴ دل ہو بھی جائے گر ہموار
کوئی جہاز نہ اس سرزمین پہ اترے گا

بار جانے پہ لوگ کہتے ہیں
کون جھگڑا کرے مقدر سے

کیا اور سزا دے گا زیادہ سے زیادہ
وہ مجھ کو بھلا دے گا زیادہ سے زیادہ

اس آتشِ فرقت کے مقدر میں ہے بوجھنا
کتنی وہ ہو دے گا زیادہ سے زیادہ

رونا تو حضور اُس کے ہی رونا کہ وہ آنسو
منی میں ملادے گا زیادہ سے زیادہ

رات آتی رہتی ہے دن نکلتا رہتا ہے
اور خدا کے بندوں کا کام چلتا رہتا ہے

پھر ربابوں بستی میں یہ پتا لے کب سے
اک چراغ اُس گھر میں دن کو جلتا رہتا ہے

ایک گھر ہے جس میں رہتا ہوں خوش و خرم
ایک بات ہے جس سے دل دہلتا رہتا ہے

میں بھی آسمانوں میں روزِ اضافہ کرتا ہوں
وہ بھی ان زمینوں کا رخ بدلتا رہتا ہے

زیست کی تمازت میں شاخِ مرگ سے آگے
راہِ روٹھتا ہے رستہ چلتا رہتا ہے

عشق کرنے والوں کو صرف یہ سہولت ہے
کچھ نہ کرنے سے بھی کچھ دل بہلتا رہتا ہے

میں بسا اِدُنیا کو جب لپیٹ دیتا ہوں
کوئی دُورِ سرِ مجھ میں گھر بدلتا رہتا ہے

خدا نے خوش مجھے اوقات سے زیادہ کیا
کہ ہاتھ تنگ رکھا اور دل اُشادہ کیا

مُحیط چاروں طرف ایک اسم ہے جس نے
نظر میں رنگ بھرے آنے کو سادہ کیا

کبھی فلک کبھی دھرتی نے دی پناہ مجھے
کبھی خدا سے کبھی خود سے استفادہ کیا

ازل سے اُس کا گرفتارِ عشق ہوں جس نے
دیے کو روشنی میں چاند سے زیادہ کیا

بس ایک سطح یقیں پر رہے ہمیشہ ہم
نہ میں نے عرض کبھی کی نہ اُس نے وعدہ کیا

ترا کرم کہ کوئی کام آپڑا اُس دم
میں جب کبھی ترے انکار کا ارادہ کیا

مرے خدانے مرا رزق مجھ کو پہنچایا
جمال گھر سے نکلنے کا جب ارادہ کیا

اُنہی کے واسطے بزمِ جہاں سجائی گئی
دیا جلایا گیا اور ہوا چلائی گئی

اُنہی کے نام پہ بارانِ و خاک جمع ہوئے
شجرِ اگائے گئے شاخِ گلِ سجائی گئی

اُنہی کے چلنے کو یہ آسماں بنایا گیا
اُنہی کے بیٹھنے کو یہ زمیں پھسائی گئی

انہوں نے رُوح کو دوڑا دیا براکتے میں
یہ کائنات جب اُن کے حضور لائی گئی

کمال ہے یہ اسی اسم کا کہ آج تلک
نہ تابِ خامہ نہ تاثیرِ روشنائی گئی

وہ شہر دیکھ تو آیا مگر یہ سوچتا ہوں
یہ نہیں گیا تھا کہ میری شکستہ پائی گئی

دلِ سیاہ سے لے کر دماغ کی حد تک
جہاں بھی آپ گئے ہیں وہاں خُدا کی گئی

نگاہ ڈالی گئی اس جہاںِ خسستہ پر
جمالِ عزت کون و مکاں بڑھائی گئی

شاہِ زماں کا تذکرہ کرنے کا وقت ہے
یہ وقت ہی تو جاں سے گزرنے کا وقت ہے

گھر سے مسافروں کے نکلنے کی ہے گھڑی
راہوں میں خوشبوؤں کے بکھرنے کا وقت ہے

اس وقت ایک دھیان ہے اور اُن کا دھیان ہے
یہ وقت دل کو آئینہ کرنے کا وقت ہے

اے راہِ شوقِ مجیبہ کو پہنچنے کی ہے لگن
چلنے کا وقت ہے نہ ٹھہرنے کا وقت ہے

وہ وقت ہے اذان میں اُس نام کے لیے
تصویر میں جو رنگ کے بھرنے کا وقت ہے

باشندگانِ ارضِ وطن پر حَسَمالِ اب
اللہ کے رسول سے ڈرنے کا وقت ہے

سبزے سے کچھ لگاؤ نہ سوسن سے عشق ہے
آوارہ خاطر کی کونشیمین سے عشق ہے

ہے چشم انتظار کی رونے سے برکتیں
اس دشت کے خمیر میں ساون سے عشق ہے

پوچھا تھا چارہ ساز نے عمر مرض ہے کیا
تیمار دار بولے کہ بچپن سے عشق ہے

تیرے بجوم سینہ نگاراں میں پیش پیش
وہ بھی تو ہیں جنہیں ترے دشمن سے عشق ہے

کس پر تری نگاہ پڑی کس پہ لبِ بلے
یہ اُن کا غم نہیں جنہیں درشن سے عشق ہے

دل کا یہ کہہ کے اُس سے تعارف کرایا میں
یہ شہر کا مکین ہے اور بن سے عشق ہے

اُس کو نہیں ہے کام چراغ و ستارہ سے
جس آنکھ کو ترے رُخ روشن سے عشق ہے

معمارِ شہر نو کو غرض کیا کہ سوچتا
کس گھر بسے گا وہ جسے آنگن سے عشق ہے

ہر رہو سخن کو مخاطب نہ کر جمّال!
اُن سے کلام کر کہ جنہیں فن سے عشق ہے

روزِ ازل سے خوگرِ سیلابِ گریہ ہے
شہرِ شکستہ دل کہ لبِ آبِ گریہ ہے

کیا اُس پر التفات جو بیتابِ گریہ ہے
یہ دیکھ کون واقفِ آدابِ گریہ ہے

ہو تیرا حُسنِ یکِ دو نفسِ یا مرا چراغ
جو کچھ بھی اس جگہ ہے وہ اسبابِ گریہ ہے

دلِ امانِ عشق میں ہیں ثمرِ ہائے وصل و بجر
یہ کشتِ جیب و آستین شادابِ گریہ ہے

عالم وہ عشق میں ہے کہ معلوم ہی نہیں
تعبیرِ گریہ ہے کہ مجھے خوابِ گریہ ہے

قدموں میں تیرے چادرِ خورشید ہے تو کیا
بالائے سر ہمارے بھی مہتابِ گریہ ہے

بُجھتا نہیں جو اشکِ فروزاں ہو ایک بار
وہ آنکھ ہر لحاظ سے محرابِ گریہ ہے

آنے گی غم میں نیند کی ایک لہر بھی مگر
پلکیں نہیں جھپکنا کہ یہ بابِ گریہ ہے

یہ راز اُس کے بوسہ لب سے کھلا جمال
زخسار و چشمِ کیا ہیں تب و تابِ گریہ ہے

دُنیا میں وہی کچھ ہے مری کارگُزاری
جو عمر سِر کو چہ دلدار گُزاری

ہم کو بھی شرف بخش کبھی درپردری کا
اُس آنکھ سے یہ عرض کئی بار گُزاری

دل واردیا اُس کے دروہام پہ میں نے
جاں نذر سِر سایہ دیوار گُزاری

گوٹوٹ گئے سارے تعلق، پہلے باقی
اُس شخص سے اک رشتہ اظہار گزاری

آج اُس سے ملے ہیں تو یہ محسوس ہوا ہے
جتنی بھی گزاری ہے وہ بے کار گزاری

خود ہی سے کبھی ہار، کبھی جیت گیا میں
خود ہی سے سدا برسرِ پیکار گزاری

ہر آن میں مصروفِ محبت رہا لیکن
لکھی ہی نہیں اُس نے مری کار گزاری

اس دل کی زمیں سیرگہِ عشق ہے ایسی
تعطیل یہاں اُس نے کئی بار گزاری

سب پُھول ترے زخم ہمارے ہیں کم و بیش
افلاک پہ جتنے بھی ستارے ہیں کم و بیش

اک تیرے تغافل کو خُدا رکھے دگر نہ
دُنیا میں خسارے ہی خسارے ہیں کم و بیش

وہ جس جگہ مارے گئے اجداد ہمارے
ہم بھی اسی دریا کے کنارے ہیں کم و بیش

موسم کی گھنٹن ہو کہ زمانے کا چسپن ہو
سب تیرے پچھڑنے کے اشارے ہیں کم و بیش

یہ آنکھیں اگر ہیں تو بہت کم ہیں یہ آنکھیں
ہر سمت یہاں تیرے نظارے ہیں کم و بیش

سب عشق میں اندازے غلط نکلے ہمارے
جو شرط لگائی ہے وہ بارے ہیں کم و بیش

اُس گھر کی فضا نے مجھے مانا نہیں اب تک
پینتیس برس جس میں گزارے ہیں کم و بیش

سویرا ہو بھی چکا اور رات باقی ہے
ضرور دل میں ابھی کوئی بات باقی ہے

یہ لوگ کس قدر آرام سے ہیں بیٹھے ہوئے
اگرچہ ہونے کو اک واردات باقی ہے

کچھ اور زخمِ محبت میں بڑھ گئی ہے کسک
یہ سوچ کر کہ ابھی تو حیات باقی ہے

یہ غم جدا ہے بہت جلد باز تھے ہم تم
یہ دکھ الگ ہے ابھی کائنات باقی ہے

جو میری تیری ملاقات کا سبب تھا کبھی
وہ لمحہ تیرے پچھڑنے کے ساتھ باقی ہے

تمام بیڑیاں تو کاٹ ڈالی ہیں لیکن
جمالِ قیدِ نفس سے نجات باقی ہے

ہر چند آنکھ تھی سرِ منتظر لگی ہوئی
کیا بولتا کہ فہر تھی لب پر لگی ہوئی

اُس کی تپش نے اور بھی سلاکار کھلے کچھ
جو آگ ہے مکان سے باہر لگی ہوئی

سُنتے ہیں اُس نے دُھونڈ لیا اور کوئی گھر
اب تک جو آنکھ تھی تیرے در پر لگی ہوئی

پہچان کی نہیں ہے یہ عرفان کی ہے آ
تختی کوئی نہیں مرے گھر پر لگی ہوئی

کیسے قرار ہو کہ سوالوں کی ایک بھڑ
مدت سے شہر دل کے بے اندر لگی ہوئی

اب کے بہا آنے کے امکان ہیں کہ ہے
ہر پیر بن پہ چشم رفوگر لگی ہوئی

اس بار طول کھینچ گئی جنگ اگر تو کیا
اس بار شرط بھی تو ہے بڑھ کر لگی ہوئی

منحوس ایک شکل ہے جس سے نہیں فرار
پر جھائیں کی طرح سے برابر لگی ہوئی

کبھی جو دُور کا منظرُ بلانے لگتا ہے
وہیں پر مجھ کو مرا گھرُ بلانے لگتا ہے

دروں ذات جب اک اسم کھینچتا ہے مجھ
وہ کون ہے کہ جو باسِ بلانے لگتا ہے

کبھی درپے میں روشن کرے ستارے کو
کبھی وہ شمع بٹھا کرُ بلانے لگتا ہے

وہ آنکھ چُپ ہے ہمیشہ سے پھر بھی لگتا ہے
کہ جیسے اب سُخن آغاز کرنے والی ہے

ہوائے شام کہ کرتی تھی اجتناب بہت
سُنا ہے اب مجھے ہمزاز کرنے والی ہے

جو ایک نہر گُزرتی ہے شہرِ دل سے جمال
کبھی وہ خوش، کبھی ناراض کرنے والی ہے

و فوراً کیف سے سُن ہو گئے ننھے ہاتھ مرے
کہ اُس کے عارضِ ولب کا سفر ہی ایسا تھا

اُس بزم میں دل پہلو بدلتا ہے تو بد لے
دریا سے کوئی پیاسا نکلتا ہے تو نکلے

پلکیں ہیں کسی خواب کے انبار سے بوجھل
وہ اب بھی اگر بوجھ بدلتا ہے تو بد لے

ہے عشق گر اُس سے تو یہ لازم ہے کہ عاشق
جلتا ہے تو جل جائے پگھلتا ہے تو پگھلے

کمروں میں پڑے نیند کے ماتوں کو غرض کیا
شب بھر کوئی آنگن میں ٹہلتا ہے تو ٹہلے

نیں ترک کیا رات کو اب گھر سے نکلنا
مہتاب مرے راز اگلتا ہے تو اگلے

کیوں جرم ہے احوال محبت کا سُنانا
اچھا ہے اگر کوئی سنبھلتا ہے تو سنبھلے

یہ تیرا رویہ ہے کہ ہم سوچ رہے ہیں
دل تیرے علاوہ بھی بہلتا ہے تو بہلے

اپنائے ہیں میں نے بھی عجب طور طریقے
وہ بھی نئی پوشاک بدلتا ہے تو بدلے

نہ حال پوچھتا ہے اور نہ کام پوچھتا ہے
یہ عشق اپنے مریضوں کا نام پوچھتا ہے

وہ روز ڈھاتا ہے اک گوشہ عمارتِ دل
اور آپ ہی سببِ انہدام پوچھتا ہے

میں یوں بتاتا ہوں تفصیل انتشار اُسے
کہ جیسے وہ زرہ انتظام پوچھتا ہے

بہ مکر کرتا ہے پھر بھاؤ تاؤ مجھ سے مرا
وہ پہلے ساری دکانوں سے دام پوچھتا ہے

سفر کا اذن بھی دیتا نہیں کسی صورت
اگر نہ جاؤ تو وجہ قیام پوچھتا ہے

وہ اپنے رنج بھلا کیوں مجھے بتانے لگا
جو میرا حال بمشکل تمام پوچھتا ہے

جواز رکھتا ہوں میں اس گلی میں ہونے کا
کوئی مجھے پس دیوار و بام پوچھتا ہے

شریک ہے وہ کسی دوسرے کی سانسوں میں
مگر یہ دل کہ اُسے صبح و شام پوچھتا ہے

صرف اُس کی رفاقت مجھے کافی بھی نہیں تھی
یہ ایسی کوئی وعدہ خلافی بھی نہیں تھی

کیوں روکتا غیبت سے میں احبابِ سُخن کو
یہ بات طبیعت کے منافی بھی نہیں تھی

صف میں وہ نمایاں نظر آیا مجھے سب سے
گو اُس میں کوئی بات اضافی بھی نہیں تھی

لکھتے تھے غزل اُس کو سنانے کے لیے جب
یہ فکرِ مضامین و قوافی بھی نہیں تھی

افشانہ کیا، اُس نے کسی راز کو میرے
بہر چند کہ وہ آنکھِ غلافی بھی نہیں تھی

علامتیں بہت سی ہیں نشانیاں بہت سی ہیں
ترے نہ ہونے کی مگر کہانیاں بہت سی ہیں

شکوے میں کبھی اور نہ فریاد میں رکھا
اس دل کو فقط ہم نے تری یاد میں رکھا

کیا اپنا بھروسا ہے کہ اُس آنکھ نے ہم کو
ہر وقت نئے عالم ایجاد میں رکھا

کیوں دل پہ توجہ کہ چلے جانے سے تیرے
کیا رہ گیا اس خانہ برباد میں رکھا

اِک خُوْبی اِضافی رکھی تعمیر میں اُس نے
اِک نقص مرے شہر کی بُنیاد میں رکھا

اللہ نے، سُنر خوب دیے ہیں مجھے پھر بھی
جو مجھ سے بچا وہ مری اولاد میں رکھا

شکستگی میں جو گھر خواب سے زیادہ ہے
مجھے ستارہ و مہتاب سے زیادہ ہے

صدق چلتا ہے کوئی اور نہ بہنر چلتا ہے
شہر بے جس بے یہاں کارِ دگر چلتا ہے

کوئی رُک جاتا ہے اور کوئی بشر چلتا ہے
یہ مری جان سہرا بگزر چلتا ہے

ناؤ سے پوچھتا ہے، کیا ہوا املاح ترا
ایک دریا کہ پس دیدہ تر چلتا ہے

کون چوپال میں سُنتا ہے جو گزرے دل پر
اس جگہ داستاں گوئی کا بُنر چلتا ہے

وہ بھراک کھیل میں کچھ مُہرے بدل لیتا ہے
اور پھر چال بہ اندازِ دگر چلتا ہے

پس دیوار بہت کی تری کردار کُشی
سرباز ترا سکہ مگر چلتا ہے

کام تو کیا کہ ترے نام پہ قدغن ہے یہاں
تذکرہ پھر بھی ترا شام و صحر چلتا ہے

کسی کے نام پہ خیرات چلی آتی ہے
فُجھ کو معلوم ہے جس طرح یہ گھر چلتا ہے

خواب کیا تھا مرا، تعبیر مجھے کیا دی ہے
ایک زنجیر سے لپٹی ہوئی آزادی ہے

ایسی آتش سے ہم آغوش ہوا ہوں جس کے
جسم مانوس ہے پر رُوح کہاں عادی ہے

اُس نے کشکول بڑھا کر کوئی سرگوشی کی
میں نے آواز لگائی ترانس ریادی ہے

چھوڑ بھی سکتا ہوں اور قتل بھی کر سکتا ہوں
پُر اُسے بھولنے کا مسئلہ بنیادی ہے

لڑکھڑایا تو صدادے کے سنبھالا اُس نے
دل بھلا اتنی محبت کا کہاں عسادی ہے

ہے تری یاد مرے دل کی گزرگا ہوں میں
یا کوئی راستہ بھولی ہوئی شہزادی ہے

بر قدم پر کوئی قدغن ہے قفس سے باہر
قید میں حلقہ زنجیر کی آزادی ہے

اُس سے پھر ملنے کا امکان بھی رکھتا ہے حال
خشتِ بوسیدہ بھی دیوار میں چنوا دی ہے

وہ صُبح وصل کر کے پریشان بھی گیا
لیکن ردائے وعدہ شب تان بھی گیا

اک بار میں سفارشِ اشک و دعا کے بعد
اُس اُنجمن میں بے سرو سامان بھی گیا

رخصت ہو ہے دل سے تمہارا خیال بھی
اس گھر سے آج آخری مہمان بھی گیا

ایسا کہاں وہ ماننے والا تھا میری بات
بادل اُمد کے آئے ہیں تو مان بھی گیا

بہنکار ہا ہے کون مجھے یوں ترے خلاف
اک مرتبہ خود اپنی طرف دھیان بھی گیا

کیا کر سکے گا شہر کہ مرنے سے پیشتر
گر اپنے قاتلوں کو میں پہچان بھی گیا

دشمن کے دل میں اب بھی ہے دہشت مری جمال
ہر چند میرے ہاتھ سے میدان بھی گیا

جمال اپنے سفر کا خود ستارہ

ریاض احمد شاد

ریاض احمد شاد صاحب سے میری شناسائی کا عرصہ آپ کو ان کی اس تحریر سے معلوم ہو جائے گا۔ اس مضمون کو ان صفحات کی زینت بنانے کا فیصلہ اس لیے کیا گیا کہ یہ مجھ پر واحد مضمون ہے جو غیر مطبوعہ (میرے جلم کے مطابق)۔ اس کے غیر مطبوعہ رہنے کی وجہ یہ ہے کہ مضمون نگار نے سرگودھا کی ایک تقریب میں یہ مضمون پڑھ کر میرے حوالے کر دیا تھا کہ کہیں شائع کروادوں (ان کا خیال تھا کہ مدیران رسائل و اخبارات سے میری سلام دعا زیادہ ہے)۔

اب تین برس بعد یہ تحریر مکان بدلتے ہوئے سامان کی اُلٹ ہلڈ میں اچانک مجھے بل گئی۔ اس عرصے میں پُل کے بیچے سے خاما پانی گزر چکا ہے، مگر ریاض احمد شاد صاحب کی بے ساخت محبت مجھ میں ابھی تک تازہ ہے۔ لہذا یہ مضمون موصوف کی اجازت کے بغیر اپنی اس کتاب میں شامل کر رہا ہوں۔ فیصلہ چونکہ اچانک کیا گیا ہے، اس لیے اجازت طلب کرنے کا نہ تو وقت ہے اور نہ شاد صاحب کا پتا۔ جمال احسان

جمال احسانی، جمال اور احسان کا مرکب ہے۔ یہ اُس کا نام بھی ہے، اُس کی شخصیت بھی اور اُس کی شاعری کا بنیادی استعارہ بھی۔ اُس کا اصل نام کیا ہے؟ خدا جانے اُسے خود بھی یاد ہے یا نہیں۔ اب تو یہ دو لفظی مرکب ہی وہ محور ہے جس کے ارد گرد وہ طوفان کرتا رہتا ہے۔ اُس کی شاعری میں جتنے بھی لفظ استعمال ہوئے ہیں وہ محض اُس کو شمش کا نتیجہ ہیں جو اُس نے ان لفظوں کی رُوح میں اُترنے کے لیے کی ہے۔ اسی جتن میں اُس سے شعر سرزد ہوتے ہیں۔ یہ اُس کی لاشوری

حرکت ہے۔ اُس کے شعر اُس کی جمالی شخصیت کا لازمی حصہ ہیں گویا خالق اور تخلیق ایک ہی مجرم ہیں ایک دوسرے کے ساتھ ملوث ہیں۔ اسلوب کے لحاظ سے جمال احسانی مجھے بوسکی کا تھان لگتا ہے۔ شرم، ملائم اور گداز۔ یہی اُس کی شخصیت ہے اور یہی اُس کی شاعری۔ اگر کسی نے تازہ گلاب کی ڈھیروں پتیوں پر بیٹھنے کی راحت کا مزہ لینا ہو تو وہ جمال احسانی کی شاعری پڑھے پھر وہ کہیں بھی بیٹھے یہ راحت خود بخود اُس میں رچ بس جائے گی۔

جمال احسانی سے میری پہلی ملاقات اُس وقت ہوئی جب وہ کوئی چار پانچ سال پہلے سرگودھا آیا تھا۔ اُس وقت وہ ایک ڈبلا پتلا سا، تابع فرمان قسم کا لڑکا تھا۔ سرگودھا سے اُسے والمانہ پیار تھا۔ وہ یہاں کی گلیوں کو چوں میں تنہا پھرتا ہوا اُن راستوں کی سرگوشیاں سُنا کرتا، جہاں اُس نے اپنا بچپن گزارا تھا۔ مجھے وہ ہائی اسکول کے لڑکوں جیسا اُمتوں بھرا اور فرمان بردار سلاطین لگتا تھا۔ اُس وقت اُس نے جو غزلیں سُنائیں اُنھیں سُن کر میں کم از کم اس بات کا قائل ہو گیا کہ کراچی میں کچھ ایسے اچھے شاعر بھی ہیں جن کا ابھی ہمیں علم نہیں اور جن کی غزلیں یہ ہیں سُنانا پھرتا ہے۔ خیر! میں نے سوچا، اس عمر میں سب کا مزاج ہی شاعرانہ ہوتا ہے۔ کسی کی ایک آدھ رومانی غزل پر ہاتھ صاف کر لینے میں حرج ہی کیا ہے۔ پھر وہ تو ابھی بچہ ہے لوگ تو بزرگ ہو کر بھی ایسی معصوم حرکتوں سے باز نہیں آتے۔ مجھے یہ بھی قائل ہونا پڑا کہ چلو غزلیں کسی کی ہوں گی، لیکن کم بخت کا ذوق اچھا ہے۔ شعر اچھے چوری کیے ہیں اور پڑھتا بھی ٹھیک ہے۔

چار پانچ سال کے بعد گزشتہ دنوں اسلام آباد میں جمال سے میری دوسری ملاقات ہوئی، میں نے اُسے جب ذرا دُور سے دیکھا تو پہلی نظر میں میرے لیے پہچاننا مشکل ہو گیا۔ کیا یہ وہی جمال احسانی تھا جو پہلے سے چار پانچ گنا زیادہ چربی پہنے ہوئے تھا۔ مجھے خدشہ ہوا کہ چربی کی یہ زیادتی کہیں اُس کی آنکھوں تک نہ پہنچی گئی ہو۔ چلو ڈھنگ سے ہمیں ملے گا، ہمارا کیا بگاڑ لے گا، ایک سلام کر کے دیکھ لیتے ہیں: میں نے اُس سے ایک کھردرے سے ادب کی توقع کرتے ہوئے ایک نوڈبانہ سی فرینک نیس کے ساتھ سلام کیا اور اُس نے کوئی جواب دینے کے بجائے مجھے ایک زوردار چہتا مار لیا۔ میں چونک کر ایسی حرکت کے لیے تیار نہیں تھا اس لیے میرے دونوں بازو اُس کے چہتے میں جکڑے گئے۔ یہ چہتا ایک طرف تو میری لاملی میں پڑ گیا اور دوسری طرف یہ بالجوڑ تھا۔ بہر حال میں اُس کی قربانی سے بہت متاثر ہوا۔ قربانی یوں کہ میں نے جب اُسے سلام کیا تھا تو وہ ایک خاتون سے موبو گفتگو تھا۔ اُس نے اس محویت کو فوراً ملتوی کر کے مجھے گلے لگایا تھا۔ اب اللہ جانے یہ اُس کا مخلص تھا یا مذکورہ محویت کا

لش

اُس سے اس دوسری مُلاقات کے بعد احساس ہوا کہ اُس میں غلوں اور پیار کا جذبہ اُسی طرح برقرار ہے۔ اُس کا ہم ذرا پھیل گیا ہے جس سے اُس کی شخصیت لگتا ہر بدل گئی ہے لیکن بدل کر اور خاص طور پر گلے مل کر یہی محسوس ہوتا ہے کہ چار۔ پانچ سال پہلے کا دس۔ بارہ گز بوسکی کا وہ تھکان اب چالیس پچاس گز کا ہو گیا ہے، لہذا اس سے اُس کی نرمی اور گداز میں اضافہ ہی ہوا ہے۔ میں جمال احسانی کی شخصیت کا کوئی بھرپور تعارف نہیں کر سکتا۔ اُدھوری سی دو مُلاقاتوں سے میں نے جو غیر واضح تاثر لیا تھا وہ اُس کی شاعری پڑھ کر بہت واضح ہو جاتا ہے۔ ستارہ سفر میں وہ غزلیں بھی شامل ہیں جو اُس نے چار پانچ سال پہلے سُنانی تھیں۔ اس کے بعد کی غزلوں میں وہی تیور مزید نکھر کر سامنے آئے ہیں جو پہلی غزلوں کا خاتمہ تھے، چنانچہ اس سے یا تو یہ ثابت ہوتا ہے کہ نرمی، گداز اور غلوں شروع ہی سے اُس کی شخصیت کا حصہ ہیں اور یا یہ کہ چار پانچ سال پہلے اُس نے جس شاعر کی غزلیں چرائی تھیں اب تک اُسی پر باتہ مان کرتا آ رہا ہے۔ بہر حال شاعر کے غلوں کا ریشم اور لہجے کے گلاب اس کتاب کے ہر صفحے پر بکھرے ہوئے ہیں۔ وہ ٹوٹ کر چلنے والا شخص ہے اور اسی شدت سے چاہے جلنے کا طلب گار ہیں۔ چاہا اُس نے بہت ہے، لیکن چاہا گیا بہت کم ہے۔ اور اس کی وجہ شاید یہ ہے کہ جب وہ گلے ملتا ہے تو جوش جذبات سے دُسرے کے بازو بھی جکڑ لیتا ہے۔ بہر حال اُس کا جذبہ اور اُس کی تڑپ دو ایسے پہلو ہیں جن کا اظہار اُس کی شاعری میں متعدد جگہوں پر ہوا ہے۔

مہنتوں کی بلندی پہ ہے یقین تو کوئی
گلے لگائے مری سلع پر اتر کے مجھے
چراغ بن کے جلا جس کے واسطے اک ٹر
چلا گیا وہ ہوا کے سپرد کر کے مجھے

اس تاریک فضا میں میری ساری مُر
دیا جلانے کے امکان میں گزری ہے

کاش میں تجھ پہ ریاضی کے سوالوں کی طرح
خود کو تقسیم کروں کچھ بھی نہ حاصل آئے

جمال احسانی نے سوال کے لمحے بہت کم گزرائے، لیکن جو گزرائے ہیں وہ اُس کے لیے حاصل حیات

بھی ہیں سرچشمہ تخلیق بھی۔ اس موضوع پر گو اُس کے اشعار بہت کم ہیں، لیکن جو ہیں وہ سرمستی اور
سرخوشی کا عجیب و غریب پتہ رکھتے ہیں۔

نہ وہ حسین، نہ میں خوب رو مگر اک ساتھ
ہیں جو دیکھ لے وہ دیکھتا ہی رہ جائے

مری بیاض سے کاٹے ہیں کبس نے شعر جمال
یہ میرے بعد مرے گھر میں کون آیا تھا

جمال کے ہاں ہر جذبہ اپنی پوری شدت کے ساتھ ملتا ہے۔ اُس کی شاعری میں جو لینڈ ایکپ
بنتے ہیں اُن میں کھلے پانی، وسیع صحرا، لمبا سفر، چلتی ہوئیں اور پھیلا آسمان پینٹ کیے گئے ہیں کھلی کھلی
فضائیں لیے ہوئے اُس کے شعروں سے شاعر کی خوشی، اُس کا ذہنی اُفتخ، اُس کی اُمتگیں اور اُس کے
خواب جھلکتے ہیں۔

سمندروں کا سفر آج تو مزہ دے گا
ہوا بھی تیز بے کشتی بھی بادبانی ہے

آنکھوں آنکھوں بریالی کے خواب دکھائی دینے لگے
ہم ایسے کئی جاگنے والے نیند ہوتے صحراؤں کی !

جمال ہر شہر سے ہے وہ شہر پیارا مجھ کو
جہاں سے دیکھا تھا پہلی بار آسمان میں نے

اس کے برعکس اُسے بند بند سی فضاؤں، گھٹے گھٹے ماحول اور گھیرتی ہوئی دیواروں سے دہشت
ہوتی ہے۔ اُس نے اپنے متعدد شعروں میں دیواروں سے اپنی ہزاری کا اظہار کیا ہے۔

دیواروں کا شوق جہاں تھا سب کو جمال
عمر مری اُس نماز ان میں گزری ہے

بنی جو مصلح کا باعث کسی دن
اُسی دیوار کا جھگڑا پڑے گا

اُس کی شاعری میں کھلے مناظر سے محبت اور تنگ ماحول سے نفرت بڑے بلیغ استعاروں کے طور پر ابھری ہے۔ اس میں شاعر کی ذاتی واردات سے لے کر ہماری سماجی اور سیاسی زندگی کے سارے روئے تسمئے ہوتے دکھائی دیتے ہیں۔ یہ سارے موضوعات ہماری روایتی شاعری کا بھی حصہ ہیں، لیکن فرق یہ ہے کہ جمال احسانی کے ہاں یہ پہلو کسی روایت کا حصہ بن کر نہیں بلکہ شاعر کی ذات کا حصہ بن کر سامنے آتے ہیں۔ ہر اچھی شاعری کی طرح اُس کے ہاں سُہانے خواب اور مثالی تصورات بھی ملتے ہیں۔ لیکن وہ صرف خواب ہی نہیں دیکھتا شعورس حقیقتوں کو بھی کھلی آنکھوں سے دیکھتا ہے۔ ہماری روزمرہ زندگی کے وہ تکلیف دہ پہلو جو آج کے تخلیق کار کا مقدر ہیں، جمال احسانی کی شاعری میں پورے کرب کے ساتھ بیان ہوئے ہیں اور اُس کی شاعری کا یہ پہلو مجھے سب سے زیادہ اچھا لگا ہے۔

گھر بھی عزیز، شوق بھی دل میں سفر کا ہے
یہ روگ ایک پل کا نہیں عمر بھر کا ہے

ہونٹوں سے ہونٹا بل گئے دل سے ملا زول
یہ بات بھول جاؤ اگر گھر بسانا ہے

بڑھا کے اُس سے رہ درسم اب یہ سوچتے ہیں
وہی بہت تھا جو رشہ دُعا سلام کا تھا

یہ ہجر کون جانے یہ بات کون سمجھے !!
میں اپنے گھر میں خوش ہوں وہ اپنے گھر میں خوش ہے

تیرا انجام ہوا جو، وہی ہونا تھا جمال
اس جہاں میں تو کسی اور جہاں کا نکلا

ان شعروں میں جو کرب پنہاں ہے وہ دیکھنے، سمجھنے اور سوچنے والے ذہنوں کا مقدر ہے اور جمال نے اسے کوئی انمولی بات نہیں جانا بلکہ مقدر کا لکھا سمجھ کر حوصلے سے اس کا سامنا کیا ہے۔ وہ حالات کے بارے میں کسی غلط فہمی کا شکار نہیں، لیکن ان تاریک فضاؤں میں دیا جلانے کے امکان کی تلاش اُس نے نہ صرف جاری رکھی ہے بلکہ اُس نے اپنے ہر شعر میں ایک دیا جلایا ہے۔ اپنے سفر کے ہر قدم پر ایک گونج پیدا کی ہے۔ معتبتیں، چاہتیں، روشنیاں، پھول اور خوشبوئیں تقسیم کی ہیں۔ وہ اپنے سفر کا خود ستارہ ہے۔ گویا ستارہ سفر شاعر کی ذات بھی ہے اور اُس کی تخلیق کا نام بھی۔ جمال امانی اور اُس کی شاعری پر اگر ایک جامع اور مختصر تبصرہ کرنا ہو تو میرے نزدیک اُس کا یہ شعر بڑا مناسب رہے گا۔

ایک فقیر چلا جاتا ہے کچی سڑک پر گاؤں کی
آگے راہ کا ستارہ ہے پیچھے گونج کھڑاؤں کی

”۲۵ اکتوبر ۱۹۸۳ء کی شام سرگودھا میں ستارہ سفر کی
تقریبِ روزنامی میں پڑھا گیا!“



جمال احسانی